



РЕПУБЛИКА МАКЕДОНИЈА
МИНИСТЕРСТВО ЗА ЕКОНОМИЈА

Согласно Програмата за конкурентност, иновации и претприемништво за 2018 година („Службен весник на Република Македонија“ бр. 17/2018, 130/2018), Министерството за економија објавува:

ЈАВЕН ПОВИК

за субвенционирање на претпријатија за користење на консултантски услуги

1. Предмет на јавниот повик е субвенционирање на претпријатија односно финансиска поддршка на претпријатија за користење на консултантски услуги преку субвенционирање на 70% од докажаните трошоци но не повеќе од 60.000,00 денари, направени за следните намени:

- решавање на “тесни грла”¹⁾ во производниот процес;
- подготовка на апликации, проекти врзани со развојот на малите и средни претпријатија или економскиот развој,

Согласно Програмата за конкурентност, иновации и претприемништво за 2018 година дел II, А. Поддршка и развој на мали и средни претпријатија, мерка 10 - Финансиска поддршка за МСП за користење на консултантски услуги („Службен весник на Република Македонија“ бр. 17/2018, 130/2018) предвидени се средства во вкупен износ од 1.200.000 денари.

Кофинансирани ќе бидат докажаните трошоци за предвидените намени настанати во текот на 2017 и 2018 година.

Доколку претпријатието кое аплицира за кофинансирање на трошоци по основ на оваа мерка престане со вршење на дејност пред истекот на 1 година од датумот на добивање на средствата (освен во случај на смрт или трајна неспособност), во тој случај основачот на фирмата има обврска да врати 80% од доделените финансиски средства по основ на предвидените намени во период од 12 месеци.

По истекот на 1 година од датумот на добивање на средствата Министерството за економија преку Централниот Регистар на Република Македонија ќе провери дали претпријатието кое било субвенционирано во 2018 година е сеуште активно. Доколку се утврди дека претпријатијето престанало со вршење на дејност Министерството за економија ќе поведе постапка за враќање на средствата.

2. Право на учество на јавниот повик имаат:

- приватни претпријатија што се занимаваат со производство и услужни дејности односно чија претежна дејност е во рамките на Секторот С/В: ПЕРЕРАБОТУВАЧКА ИНДУСТРИЈА согласно НКД Рев 2;
- приватни претпријатија регистрирани како ТП (трговец поединец), ДООЕЛ и ДОО;

¹ Објаснување на поимот „тесно грло“: (1) забавено производство; (2) намален/мал капацитет на производството, односно на одредени машини/основни средства во реализацијата на одредена операција; (3) забавен проток/размена на информации; (4) забавена размена на стоки и/или услуги. Во наведените случаи поимот „забавен“ може да се замени и со „застој“, „тешкотија“ и „препрека“.

- Работење во траење од најмалку една година пред објавувањето на јавниот повик (упис во трговскиот регистар);
- Имаат деловно седиште на територијата на Република Македонија;
- Имаат минимум 3 (тројца) вработени на неопределено полно работно време;
- Намирени обврски кон државата и вработените;
- Претпријатија над кои не е покрената стечајна постапка или ликвидација.

3. Потребни документи за пријавување:

- Пополнет Образец „Барање – КУ 2018“ (може да се подигне од архивата или од веб страната на Министерството за економија www.economy.gov.mk);
- Пополнет образец „Изјава-Државна помош 2018“, заверена на нотар (може да се подигне од архивата или од веб страната на Министерството за економија www.economy.gov.mk);
- Тековна состојба од Централен регистар на Република Македонија не постара од 2 (два) месеци;
- Листа на моментално вработени лица во претпријатието издадена од Агенцијата за вработување не постара од 2 (два) месеци;
- Уверение за платени даноци и придонеси од Управата за јавни приходи на Република Македонија, не постаро од 2 (два) месеци;
- Договор за реализација на консултантската услуга помеѓу апликантот и консултантот/ консултантската куќа (датумот на Договорот да е пред датумот на реализираната консултантска услуга). Доколку консултантот/ консултантската куќа е од странство покрај Договорот потребно е да се достави и превод на договорот на македонски јазик од овластен судски преведувач;
- Фактура за извршените консултантски услуги согласно склучениот договор од консултантот/консултантската куќа и претпријатието со Извод од банка депонент или свифт од кој се гледа дека апликантот целосно ги подмирил обврските за извршените консултантски услуги по приложената фактура;
- Уплатница на износ од 250,00 денари (Цел на дознака: Уплата на административна такса, Назив и седиште на примач: Приходи на органи на управа, Банка на примач: Народна банка на Република Македонија, Трезорска сметка: 100000000063095, Уплатна сметка: 840 _____ (во зависност од општината) 06116, Приходна шифра и програма: 725930 00) и
- Уплатница на износ од 50,00 денари (Цел на дознака: Уплата на административна такса, Назив и седиште на примач: Трезорска сметка, Банка на примач: Народна банка на Република Македонија, Трезорска сметка: 100000000063095, Уплатна сметка: 840 _____ (во зависност од општината) 03161, Приходна шифра и програма: 722313 00).

Горенаведената документација се доставува во оригинал или копија.

Доколку документацијата се доставува во копија, веродостојноста на секоја страница ја потврдува подносителот на барањето со свој потпис и печат.

Барањата за субвенционирање ќе ги разгледува Комисија формирана од министерот за економија.

Изборот на апликантите кои ги исполнуваат условите утврдени во Јавниот повик, ќе се прави запазувајќи го принципот “прв дојден, прв услужен“, односно по редослед на поднесување на апликациите, до исцрпување на расположивите средства.

Доколку поднесеното Барање е некомплетно, Комисијата писмено ќе се обрати до апликантот и ќе определи рок за дополнување на Барањето за субвенционирање.

Со цел запазување на принципот “ прв дојден, прв услужен “, за Барањата со некомплетна документација, како датум на поднесување на Барањето ќе се смета датумот на последното дополнување на Барањето, односно датумот кога Барањето за субвенционирање ќе биде целосно комплетирано.

Еден апликант може да користи субвенции само еднаш по овој Јавен повик.

По исцрпувањето на расположивите средства Министерството за економија ќе објави Известување на www.economy.gov.mk и на www.konkurentnost.mk .

Јавниот повик е објавен на веб страницата на Министерството за економија www.economy.gov.mk и на порталот www.konkurentnost.mk.

Барањата со комплетна документација се доставуваат во Архивата на Министерството за економија, ул. “Јуриј Гагарин” 15, Скопје, до 05.10.2018 година.

тел: (02) 3093 445; 3093 508

www.economy.gov.mk